

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**            **REGOLAMENT TA' IMPLIMENTAZZJONI TAL-KUMMISSJONI (UE) 2017/2468**

**tal-20 ta' Diċembru 2017**

**li jistabbilixxi rekwiżiti amministrattivi u xjentifiċi li jikkonċernaw ikel tradizzjonali minn pajjiżi terzi skont ir-Regolament (UE) 2015/2283 tal-Parlament Ewropea u l-Kunsill dwar ikel ġdid**

(Test b'rilevanza għaż-ŻEE)

(ĠU L 351, 30.12.2017, p. 55)

Emendat minn:

|                    |  | Ġurnal Uffiċjali |       |           |
|--------------------|--|------------------|-------|-----------|
|                    |  | Nru              | Paġna | Data      |
| ► <b><u>M1</u></b> | Regolament ta' Implimentazzjoni tal-Kummissjoni (UE) 2020/1824 tat-2 ta' Diċembru 2020 | L 406            | 51    | 3.12.2020 |

**▼B****REGOLAMENT TA' IMPLIMENTAZZJONI TAL-KUMMISSJONI  
(UE) 2017/2468**

tal-20 ta' Diċembru 2017

**li jistabbilixxi rekwiżiti amministrattivi u xjentifiċi li jikkonċernaw  
ikel tradizzjonali minn pajjiżi terzi skont ir-Regolament (UE)  
2015/2283 tal-Parlament Ewropea u l-Kunsill dwar ikel ġdid**

(Test b'rilevanza għaż-ŻEE)

*Artikolu 1***Kamp ta' applikazzjoni u suġġett**

Dan ir-Regolament jistabbilixxi r-regoli għall-implimentazzjoni tal-Artikolu 20 tar-Regolament (UE) 2015/2283 fir-rigward tar-rekwiżiti amministrattivi u xjentifiċi li jikkonċernaw l-ikel tradizzjonali minn pajjiżi terzi u l-miżuri tranżitorji msemmija fl-Artikolu 35(3) ta' dak ir-Regolament.

Japplika għan-notifiki u l-applikazzjonijiet imsemmija fl-Artikoli 14 u 16 tar-Regolament (UE) 2015/2283.

*Artikolu 2***Definizzjonijiet**

Flimkien mad-definizzjonijiet stabbiliti fl-Artikoli 2 u 3 tar-Regolament (KE) Nru 178/2002 tal-Parlament Ewropew u tal-Kunsill <sup>(1)</sup> u r-Regolament (UE) 2015/2283, għandhom japplikaw id-definizzjonijiet segwenti:

- (a) “notifika” tfisser dossier għalih waħdu li jkun fih l-informazzjoni u d-dejta xjentifika sottomessa skont l-Artikolu 14 tar-Regolament (UE) 2015/2283.
- (b) “applikazzjoni” tfisser dossier għalih waħdu li jkun fih l-informazzjoni u d-dejta xjentifika sottomessa skont l-Artikolu 16 tar-Regolament (UE) 2015/2283.

*Artikolu 3***Struttura, kontenut u preżentazzjoni ta' notifika****▼M1**

1. Notifika għandha tikkonsisti minn dan li ġej:

- (a) ittra ta' akkumpanjament;
- (b) dossier tekniku;
- (c) sommarju tad-dossier.

<sup>(1)</sup> Ir-Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (GU L 31, 1.2.2002, p. 1).

**▼ M1**

Qabel l-adozzjoni ta' formati standard tad-*data* skont l-Artikolu 39f tar-Regolament (KE) Nru 178/2002, in-notifika għandha tiġi sottomessa permezz tas-sistema ta' sottomissjoni elettronika pprovduta mill-Kummissjoni, f'format elettroniku li jippermetti t-tiżżil, l-istampar u t-tiflix ta' dokumenti. Wara l-adozzjoni ta' formati standard tad-*data* skont l-Artikolu 39f tar-Regolament (KE) Nru 178/2002, l-applikazzjoni għandha tiġi sottomessa permezz tas-sistema ta' sottomissjoni elettronika pprovduta mill-Kummissjoni f'konformità ma' daww il-formati standard tad-*data*.

**▼ B**

2. L-ittra ta' akkumpanjament imsemmija fil-paragrafu 1(a) għandha tiġi abbozzata skont il-mudell provdut fl-Anness I.

3. Id-dossier tekniku msemmi fil-paragrafu 1(b) għandu jkun fih:

(a) id-dejta amministrattiva kif previst fl-Artikolu 5;

(b) id-dejta xjentifika kif previst fl-Artikolu 6.

4. Meta l-applikant jissottometti notifika biex jimmodifika l-kundizzjonijiet tal-użu, l-ispeċifikazzjonijiet, ir-rekwiżiti speċifiċi tat-tikketta jew ir-rekwiżiti tal-monitoraġġ ta' wara l-kummerċjalizzazzjoni ta' ikel tradizzjonali awtorizzat minn pajjiż terz, jaf ma jkunx meħtieġ li l-applikant jipprovdi d-dejta kollha skont l-Artikolu 6 meta l-applikant jipprovdi ġustifikazzjoni verifikabbli li tispjega li l-modifiki proposti ma jaffettwawx ir-riżultati tal-valutazzjoni dwar is-sikurezza eżistenti.

**▼ M1**

5. Is-sommarju tad-dossier imsemmi fil-paragrafu 1(c) għandu jipprovdi evidenza li l-użu ta' ikel tradizzjonali minn pajjiż terz huwa konformi mal-kundizzjonijiet stabbiliti fl-Artikolu 7 tar-Regolament (UE) 2015/2283. Is-sommarju tad-dossier ma għandu jkun fih l-ebda informazzjoni soġġetta għal talba għal trattament kunfidenzjali skont l-Artikolu 23 tar-Regolament (UE) 2015/2283 u skont l-Artikolu 39a tar-Regolament (KE) Nru 178/2002.

**▼ B***Artikolu 4***Struttura, kontenut u preżentazzjoni ta' applikazzjoni****▼ M1**

1. Applikazzjoni għandha tikkonsisti minn dan li ġej:

(a) ittra ta' akkumpanjament;

(b) dossier tekniku;

(c) sommarju tad-dossier.

(d) oġġezzjonijiet tas-sikurezza debitament motivati msemmija fl-Artikolu 15(2) tar-Regolament (UE) 2015/2283;

(e) ir-risposta tal-applikant għall-oġġezzjonijiet tas-sikurezza debitament motivati.

**▼ M1**

Qabel l-adozzjoni ta' formati standard tad-*data* skont l-Artikolu 39f tar-Regolament (KE) Nru 178/2002, l-applikazzjoni għandha tiġi pprezentata permezz tas-sistema ta' sottomissjoni elettronika pprovduta mill-Kummissjoni, f'format elettroniku li jippermetti t-tniżżil, l-istampar u t-tiftix ta' dokumenti. Wara l-adozzjoni ta' formati standard tad-*data* skont l-Artikolu 39f tar-Regolament (KE) Nru 178/2002, l-applikazzjoni għandha tiġi sottomessa permezz tas-sistema ta' sottomissjoni elettronika pprovduta mill-Kummissjoni f'konformità ma' dawk il-formati standard tad-*data*.

**▼ B**

2. L-ittra ta' akkumpanjament imsemmija fil-paragrafu 1(a) għandha tiġi abbozzata skont il-mudell provdut fl-Anness II.

3. Id-dossier tekniku msemmi fil-paragrafu 1(b) għandu jkun fih:

(a) id-dejta amministrattiva kif previst fl-Artikolu 5;

(b) id-dejta xjentifika kif previst fl-Artikolu 6.

4. Meta l-applikant jissottometti applikazzjoni biex jimmodifika l-kundizzjonijiet tal-użu, l-ispeċifikazzjonijiet, ir-rekwiżiti speċifiċi tat-tikketta jew ir-rekwiżiti tal-monitoraġġ ta' wara l-kummerċjalizzazzjoni ta' ikel tradizzjonali awtorizzat minn pajjiż terz, jaf ma jkunx meħtieġ li l-applikant jipprovdi d-dejta kollha skont l-Artikolu 6 meta l-applikant jipprovdi ġustifikazzjoni verifikabbli li tispejga li l-modifiki proposti ma jaffettwawx ir-riżultati tal-valutazzjoni dwar is-sikurezza eżistenti.

**▼ M1**

5. Is-sommarju tad-dossier imsemmi fil-paragrafu 1(c) għandu jipprovdi evidenza li l-użu ta' ikel tradizzjonali minn pajjiż terz huwa konformi mal-kundizzjonijiet stabbiliti fl-Artikolu 7 tar-Regolament (UE) 2015/2283. Is-sommarju tad-dossier ma għandu jkun fih l-ebda informazzjoni soġġetta għal talba għal trattament kunfidenzjali skont l-Artikolu 23 tar-Regolament (UE) 2015/2283 u skont l-Artikolu 39a tar-Regolament (KE) Nru 178/2002.

**▼ B***Artikolu 5***Dejta amministrattiva li trid tiġi pprovduta f'notifika jew f'applikazzjoni**

Flimkien mal-informazzjoni deskritta fl-Artikolu 14 tar-Regolament (UE) 2015/2283, in-notifiki u l-applikazzjonijiet għandhom jinkludu d-dejta amministrattiva segwenti:

(a) l-isem, l-indirizz u d-dettalji tal-kuntatt tal-persuna responsabbli mid-dossier li hija awtorizzata li tikkomunika mal-Kummissjoni f'isem l-applikant;

(b) id-data ta' sottomissjoni tad-dossier;

(c) werrej tad-dossier;

(d) lista dettaljata tad-dokumenti annessi mad-dossier, inkluzi referenzi għal titli, volumi u paġni;

**▼ M1**

- (e) meta l-applikant jissottometti, f'konformità mal-Artikolu 23 tar-Regolament (UE) 2015/2283, talba biex ċerti partijiet tal-informazzjoni tad-dossier, inkluż informazzjoni supplimentari, jiġu ttrattati bhala kunfidenzjali, lista tal-partijiet li għandhom jiġu ttrattati bhala kunfidenzjali akkumpanjata minn ġustifikazzjoni verifikabbli li turi kif id-divulgazzjoni ta' tali informazzjoni tista' potenzjalment tagħmel ħsara sinifikanti għall-interess tal-applikant fi grad sinifikanti;
- (f) lista tal-istudji sottomessi biex jappoġġaw in-notifika jew l-applikazzjoni, inkluż informazzjoni li turi konformità mal-Artikolu 32b tar-Regolament (KE) Nru 178/2002.

**▼ B***Artikolu 6***Dejta xjentifika li trid tiġi pprovduta f'notifika jew f'applikazzjoni**

1. Id-dossier sottomess b'appoġġ ta' notifika jew ta' applikazzjoni għal awtorizzazzjoni ta' ikel tradizzjonali minn pajjiż terz għandu jippermetti li tiġi vvalutata storja ta' użu sikur tal-ikel tradizzjonali minn pajjiż terz.
2. L-applikant għandu jipprovdi kopja tad-dokumentazzjoni dwar il-proċedura li tiġi segwita meta tingabar id-dejta.
3. L-applikant għandu jipprovdi deskrizzjoni tal-istrategija tal-valutazzjoni tas-sikurezza u għandu jiġġustifika l-inklużjoni u l-esklużjoni ta' informazzjoni jew studji speċifiċi.
4. L-applikant għandu jipproponi konklużjoni ġenerali dwar is-sikurezza tal-użi proposti tal-ikel tradizzjonali minn pajjiż terz. Il-valutazzjoni ġenerali ta' riskju potenzjali għas-saħħa tal-bniedem għandha ssir fil-kuntest ta' esponiment magħruf jew possibbli tal-bniedem.

**▼ M1***Artikolu 7***Verifika tal-validità ta' notifika**

1. Mal-wasla ta' notifika ta' ikel tradizzjonali minn pajjiż terz, il-Kummissjoni għandha bla dewmien tivverifika jekk l-ikel ikkonċernat jaqax fil-kamp ta' applikazzjoni tar-Regolament(UE) 2015/2283 u jekk in-notifika tissodisfax ir-rekwiżiti stipulati fl-Artikoli 3, 5 u 6 ta' dan ir-Regolament u fl-Artikolu 32b tar-Regolament (KE) Nru 178/2002.
2. Il-Kummissjoni tista' tikkonsulta lill-Istati Membri u lill-Awtorità dwar jekk in-notifika tissodisfax ir-rekwiżiti msemmija fil-paragrafu 1. L-Istati Membri u l-Awtorità għandhom jipprovdu l-fehmiet tagħhom lill-Kummissjoni fi żmien 30 jum tax-xogħol.
3. Il-Kummissjoni tista' titlob aktar informazzjoni mingħand l-applikant fir-rigward tal-validità tan-notifika u tgħarraf lill-applikant dwar il-perjodu li fih dik l-informazzjoni għandha tiġi pprovduta.

**▼ M1**

4. B'deroga mill-paragrafu 1 ta' dan l-Artikolu, u minghajr preġudizzju għall-Artikolu 14 tar-Regolament (UE) 2015/2283 u għall-Artikolu 32b(4) u (5) tar-Regolament (KE) Nru 178/2002, notifika tista' titqies valida anki jekk ma jkunx fiha l-elementi kollha meħtieġa skont l-Artikoli 3, 5 u 6 ta' dan ir-Regolament, dment li l-applikant ikun ressaq ġustifikazzjoni verifikabbli għal kull element nieqes.

5. Il-Kummissjoni għandha tgħarraf lill-applikant, lill-Istati Membri u lill-Awtorità dwar jekk in-notifika tqisixx valida jew le. Jekk in-notifika ma tqisixx valida, il-Kummissjoni għandha tindika r-raġunijiet għal dik il-konklużjoni.

*Artikolu 8***Verifika tal-validità ta' applikazzjoni**

1. Mal-wasla ta' applikazzjoni għall-awtorizzazzjoni ta' ikel tradizzjonali minn pajjiż terz, il-Kummissjoni għandha bla dewmien tivverifika jekk l-applikazzjoni tissodisfax ir-rekwiżiti tal-Artikoli minn 4 sa 6 ta' dan ir-Regolament u tal-Artikolu 32b tar-Regolament (KE) Nru 178/2002.

2. Il-Kummissjoni tista' tikkonsulta lill-Awtorità dwar jekk l-applikazzjoni tissodisfax ir-rekwiżiti msemmija fil-paragrafu 1. L-awtorità għandha tippovdi l-fehmiet tagħha lill-Kummissjoni fi żmien 30 jum tax-xogħol.

3. Il-Kummissjoni tista' titlob aktar informazzjoni mingħand l-applikant fi kwistjonijiet dwar il-validità tal-applikazzjoni u tgħarraf lill-applikant dwar il-perjodu li fih dik l-informazzjoni għandha tiġi pprovduta.

4. B'deroga mill-paragrafu 1 ta' dan l-Artikolu u minghajr preġudizzju għall-Artikolu 16 tar-Regolament (UE) 2015/2283 u għall-Artikolu 32b(4) u (5) tar-Regolament (KE) Nru 178/2002, applikazzjoni tista' titqies valida anki jekk ma jkunx fiha l-elementi kollha rekwiżiti skont l-Artikoli minn 4 sa 6 ta' dan ir-Regolament, dment li l-applikant ikun ressaq ġustifikazzjoni verifikabbli għal kull element nieqes.

5. Il-Kummissjoni għandha tgħarraf lill-applikant, lill-Istati Membri u lill-Awtorità dwar jekk l-applikazzjoni tqisixx valida jew le. Jekk l-applikazzjoni ma tqisixx valida, il-Kummissjoni għandha tindika r-raġunijiet għal dik il-konklużjoni.

**▼ B***Artikolu 9***Ogġezzjonijiet tas-sikurezza debitement motivati**

1. Mal-wasla ta' notifika valida, tista' titwettaq konsultazzjoni bejn il-Kummissjoni, l-Istati Membri u l-Awtorità fl-ewwel tliet xhur tal-perjodu stabbilit bl-Artikolu 15(2) tar-Regolament (UE) 2015/2283.

2. L-ogġezzjonijiet tas-sikurezza debitement motivati mressqa għand il-Kummissjoni minn xi Stat Membru jew mill-Awtorità skont l-Artikolu 15(2) tar-Regolament (UE) 2015/2283 għandhom jinkludu l-informazzjoni segwenti:

(a) l-isem u d-deskrizzjoni tal-ikel tradizzjonali minn pajjiż terz;

**▼B**

- (b) stqarrija xjentifika li tindika għaliex l-ikel tradizzjonali minn pajjiż terx jaf jippreżenta riskju ta' sikurezza għas-saħħa tal-bniedem.

*Artikolu 10***Informazzjoni li trid tiġi inkluża fl-opinjoni tal-Awtorità**

1. L-opinjoni tal-Awtorità għandha tinkludi l-informazzjoni li ġejja:
- (a) l-identità u l-karatterizzazzjoni tal-ikel tradizzjonali minn pajjiż terz;
  - (b) il-valutazzjoni dwar l-istorja tal-użu f'pajjiż terz;
  - (c) valutazzjoni tar-riskju ġenerali li tistabbilixxi, jekk ikun possibbli, is-sikurezza tal-ikel tradizzjonali minn pajjiż terz u li tenfasizza l-inċertezzi u l-limitazzjonijiet fejn dawn ikunu rilevanti;
  - (d) konkluzjonijiet;

**▼M1**

- (e) ir-riżultati tal-konsultazzjonijiet imwettqa matul il-proċess tal-valutazzjoni tar-riskju skont l-Artikolu 32c(2) tar-Regolament (KE) Nru 178/2002.

**▼B**

2. Il-Kummissjoni tista' titlob informazzjoni addizzjonali fit-talba tagħha ta' opinjoni tal-Awtorità

*Artikolu 11***Mizuri tranzitorji**

In-notifiki kif imsemmija fl-Artikolu 35(2) tar-Regolament (UE) 2015/2283 għandhom jiġu sottomessi lill-Kummissjoni sa mhux aktar tard mill-1 ta' Jannar 2019.

*Artikolu 12***Dhul fis-seħh u applikazzjoni**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼ **M1**

## ANNEX I

**Mudell tal-ittra li takkumpanja notifika dwar ikel tradizzjonali minn pajjiż terz f'konformità mal-Artikolu 14 tar-Regolament (UE) 2015/2283**

IL-KUMMISSJONI EWROPEA

Direttorat Ġenerali

Direttorat

Unità

Data: ...

Suġġett: Notifika dwar ikel tradizzjonali minn pajjiż terz f'konformità mar-Regolament (UE) 2015/2283

(Jekk jogħġbok indika b'mod ċar billi timmarka waħda mill-kaxxi)

- Notifika għal awtorizzazzjoni ta' ikel tradizzjonali ġdid.
- Notifika għaż-żieda, għat-tneħhija jew għall-modifika tal-kundizzjonijiet tal-użu ta' ikel tradizzjonali diġà awtorizzat. Jekk jogħġbok ipprovdì referenza għal dik in-notifika.
- Notifika għaż-żieda, għat-tneħhija jew għall-modifika tal-ispeċifikazzjonijiet ta' ikel tradizzjonali diġà awtorizzat. Jekk jogħġbok ipprovdì referenza għal dik in-notifika.
- Notifika għaż-żieda, għat-tneħhija jew għall-modifika tar-rekwiżiti ta' tikkettar speċifiċi addizzjonali ta' ikel tradizzjonali diġà awtorizzat. Jekk jogħġbok ipprovdì referenza għal dik in-notifika.
- Notifika għaż-żieda, għat-tneħhija jew għall-modifika ta' monitoraġġ ta' wara t-tqeghid fis-suq ta' ikel tradizzjonali diġà awtorizzat. Jekk jogħġbok ipprovdì referenza għal dik in-notifika.

L-Applikant(i) jew ir-Rappreżentant(i) tiegħu/tagħhom fl-Unjoni

(isem/ismijiet, indirizz(i)...) ...

...

...

...

iressaq/iressqu din in-notifika sabiex tiġi aġġornata l-lista tal-Unjoni dwar ikel ġdid.

L-identità tal-ikel tradizzjonali:

...

...

Kunfidenzjalità. Skont il-każ, iddikjara jekk l-applikazzjoni tinkludix *data* kunfidenzjali f'konformità mal-Artikolu 23 tar-Regolament (UE) 2015/2283 Iva Le

Kategoriji tal-ikel, kundizzjonijiet tal-użu u rekwiżiti tat-tikkettar

| Kategorija tal-ikel | Kundizzjonijiet speċifiċi tal-użu | Rekwiżiti tat-tikkettar speċifiku addizzjonali |
|---------------------|-----------------------------------|--|
| —                   |                                   |  |
|                     |                                   |  |



▼ **M1**

Dejjem tieghek,

Firma ...

Mehmuża:

- Dossier tekniku komplut
- Sommarju tad-dossier (mhux kunfidenzjali)
- Lista tal-partijiet tad-dossier li dwarhom intalab li jiġu ttrattati bhala kunfidenzjali, akkumpanjati minn ġustifikazzjoni verifikabbli li turi kif id-divulgazzjoni ta' tali informazzjoni tista' potenzjalment tagħmel ħsara sinifikanti għall-interessi tal-applikant
- Kopja tad-*data* amministrattiva tal-applikant(i)
- Lista ta' studji u l-informazzjoni kollha dwar in-notifika tal-istudji f'konformità mal-Artikolu 32b tar-Regolament (KE) Nru 178/2002

▼ **M1**

## ANNEX II

**Mudell tal-ittra li takkumpanja applikazzjoni għall-awtorizzazzjoni ta' ikel tradizzjonali minn pajjiż terz f'konformità mal-Artikolu 16 tar-Regolament (UE) 2015/2283**

IL-KUMMISSJONI EWROPEA

Direttorat Ġenerali

Direttorat

Unità

Data: ...

Suġġett: Applikazzjoni għall-awtorizzazzjoni ta' ikel tradizzjonali minn pajjiż terz f'konformità mal-Artikolu 16 tar-Regolament (UE) 2015/2283

L-Applikant(i) jew ir-Rappreżentant(i) tiegħu/tagħhom fl-Unjoni Ewropea

(isem/ismijiet, indirizz(i)...) ...

...

...

...

iressaq/iressqu din l-applikazzjoni sabiex tiġi aġġornata l-lista tal-Unjoni dwar ikel ġdid.

L-identità tal-ikel tradizzjonali:

...

...

Kunfidenzjalità. Skont il-każ, iddikjara jekk l-applikazzjoni tinkludix *data* kunfidenzjali f'konformità mal-Artikolu 23 tar-Regolament (UE) 2015/2283 Iva Le

Kategoriji tal-ikel, kundizzjonijiet tal-użu u rekwiżiti tat-tikkettar

| Kategorija tal-ikel | Kundizzjonijiet speċifiċi tal-użu | Rekwiżit tat-tikkettar speċifiku addizzjonali |
|---------------------|-----------------------------------|---|
|                     |                                   |   |
|                     |                                   |   |

Dejjem tiegħek,

Firma ...

Mehmuża:

 Applikazzjoni kompluta Sommarju tal-applikazzjoni (mhux kunfidenzjali) Lista tal-partijiet tal-applikazzjoni li dwarhom hu mitlub li jiġu ttrattati bħala kunfidenzjali, akkumpanjati minn ġustifikazzjoni verifikabbli li turi kif id-divulgazzjoni ta' tali informazzjoni tista' potenzjalment tagħmel ħsara sinifikanti għall-interessi tal-applikant

▼ **M1**

- Data* ddokumentata li jkollha x'taqsam ma oġġezzjonijiet ta' sikurezza debi-tament motivati
  - Kopja tad-*data* amministrattiva tal-applikant(i)
  - Lista ta' studji u l-informazzjoni kollha dwar in-notifika tal-istudji f'konfor-mità mal-Artikolu 32b tar-Regolament (KE) Nru 178/2002
-